

Id-devozzjoni lejn ir-relikwija tax-Xewka

Lejn tmiem is-seklu sittax u l-bidu tas-seklu sbatax xeghlet f'Malta u Ghawdex devozzjoni kbira lejn relikwiji u vari marbuta mal-Passjoni u l-Mewt ta' Kristu.

Il-ħmira li kabbret din id-devozzjoni kienu żewġ relikwiji li l-Kavallieri kienu ġabu magħhom mill-ġżira ta' Rodi. L-ewwel waħda kienet ir-relikwija tal-Verulinju li kienet tikkonsisti minn **Skalda** mis-Salib li fuqu kien hemm imsammar Sidna Ġesù Kristu.

It-tieni relikwija kienet **Xewka**, li skont tradizzjoni qadima kienet parti mill-kuruna tax-xewk li tqiegħdet fuq ras Sidna Ġesù Kristu matul il-Passjoni. Matul ir-Randan kienu jmorru jivvenerawhom fil-Knisja Konventwali ta' San Ġwann, il-Belt Valletta, folol kbar ta' nies.

Teżisti xhieda dokumentata dwar din ix-**Xewka mċappsa bid-Demm ta' Kristu** registrata fl-*Atti* tal-Kunsill Ġenerali tal-Ordni tal-Kavallieri ta' San Ġwann li kien sar f'Ruma bl-ordni tal-Papa Ewġenju IV fis-sena 1446. Iktar minn darba, skont dan id-dokument, din ix-**Xewka** kienet wardet, jiġifieri harġet minna warda, f'nofsinhar tal-Ġimgha l-Kbira.

Wara li r-relikwija kienet tintwera lin-nies u titpoġġa f'potha, il-warda kienet tinxef. Din ir-Relikwa tinzamm f'ostensorju filegran tad-deheb u fidda b'kuruna tax-xewk maħduma b'habel tad-deheb mogħti minn katina li kellu l-Isqof Fra Paul Alpheran de Bussan mdawwra b'xogħol fin b'salib griek fuqha. Din giet regalata mil-Inkwizitur Antonio Ruffo f'1727 u eventwalment mill-Isqof Fra Alpheran de Bussan tal-Kavallieri ta' Malta.

Nota: Din is-sena għall-festa speċjali fl-għeluq il-25 sena anniversarju tal-Inkurunazzjoni tal-Inkwadru Titulari u tal-125 sena mit-tqegħid tal-ewwel ġebba tal-Knisja, ħsibna li nġibu Relikwa unika u speċjali u ta' importanza kbira mit-Teżor tal-Katidral tal-Mdina, Malta li hawn fuq hawn it-tifsira tagħha. Għandna il-pjaċir nġidu li din ir-Relikwa harġet għall-ewwel darba mit-Teżor għal qima tal-poplu tal-Fontana u ta' kulhadd.

Hajr lill-Kapitlu tal-Katidral Metropolitana l-Imdina, Malta, kif ukoll lir-Reverendi Mons Edgar Vella u lil Mons Joseph Bezzina minn Ghawdex tal-isjegazzjoni fuq ir-Relikwa.

*L-Ispejjes ta' din il-paġna ġew offriti minn
Dun Ġorg Vella, Mons Salv u Maria Tabone
b'sufragġju għal familjari tagħhom
u l-erwieħ tas-Sacerdoti.*

